

Ваш водич за **KEYTRUDA®** (pembrolizumab)

Информации за пациентите



Вовед

Вашиот лекар Ви го препишал лекот KEYTRUDA® (pembrolizumab) за лекување на ракот. Ве молиме прочитајте го Упатството за пациентот за да дознаете што е KEYTRUDA и за што се употребува. Оваа брошура ќе Ви послужи како водич во вашето лекување, вклучувајќи и што да очекувате додека примате KEYTRUDA.

Овој водич ќе ги објасни некои од несаканите дејства кои може да се појават за време или по лекувањето со KEYTRUDA и како да ги проверите. Во одредени случаи, симптомите може да се појават подоцна и може да се појават по Вашата последна доза. Исто така, ќе дознаете зошто е важно веднаш да му пријавите какви било симптоми на Вашиот лекар.

Тука да се
запели
Картичката за
предупредува
ње на
пациентот



ПЕЧАТ НА
ЛЕКАРОТ

За KEYTRUDA® (pembrolizumab)

KEYTRUDA е лек кој се користи за лекување рак.

Лекувањето со KEYTRUDA може да има несакани дејства. KEYTRUDA е тип на терапија кој делува преку помагање на Вашиот имунолошки систем во борбата со ракот.

Пред да почнете со земање KEYTRUDA

Кажете му на Вашиот лекар за други лекови кои ги земате, неодамна сте земале или можеби ќе ги земате. Известете го Вашиот лекар ако:

- Имате автоимуна болест (состојба во која телото ги напаѓа сопствените клетки).
- Имате пневмонија или воспаление на белите дробови (наречено пневмонитис).
- Претходно Ви бил даден ипилимумаб, друг лек за лекување на одреден тип на рак и сте доживеале сериозни несакани дејства поради тој лек.
- Сте имале алергиска реакција на други терапии со моноклонални антитела.
- Имате или сте имале хронична вирусна инфекција на црниот дроб, вклучувајќи хепатитис Б (ХБВ) или хепатитис Ц (ХЦВ).
- Имате инфекција со хуман вирус на имунолошка дефициенција (ХИВ) или синдром на стекната имунолошка дефициенција (СИДА).
- Имате оштетување на црниот дроб.
- Имате оштетување на бубрезите.
- Сте имале трансплантација на солиден орган или трансплантација на коскена срж (матични клетки) со матични клетки од донатор (алогенетски).
- Земате други лекови кои го заслабнуваат вашиот имунолошки систем.
Примери за такви лекови може да вклучуваат кортикоステроиди, како што е преднизон.
- Земате, неодамна сте земале или можеби ќе земате какви било други лекови.
- Ако сте бремена, мислите дека можеби сте бремена или планирате да имате бебе.
- Ако сте жена која би можела да остане бремена, мора да користите соодветна контрацепција додека се лекувате со KEYTRUDA и најмалку 4 месеци по вашата последна доза.
- Доите или планирате да доите.

Што треба да знаете за Вашето лекување

Како ќе Ви биде даден лекот KEYTRUDA® (pembrolizumab)

Лекот KEYTRUDA ќе Ви биде даден во болница или клиника под надзор на искусен лекар. Вашиот лекар ќе Ви даде KEYTRUDA преку инфузија во вената.

Инфузијата ќе трае 30 минути. Ве молиме прочитајте во Упатството за пациентот за препорачаната доза од KEYTRUDA.

KEYTRUDA вообичаено се дава еднаш на секои 3 или 6 недели. Вашиот лекар ќе одлучи колку третмани Ви се потребни.

Понекогаш туморот може да се зголеми во првите неколку месеци пред да почне да се смалува или може да се појават нови тумори. Ако се чини дека туморот Ви се влошува во почетокот по отпочнување на лекувањето со KEYTRUDA, Вашиот лекар може да го продолжи лекувањето ако Вашето здравје е стабилно и повторно ќе провери за да види дали имате одговор на лекот.

Важно е да одите кај Вашиот лекар на закажаните прегледи за лекарот да може да го провери Вашиот напредок и да Ви даде KEYTRUDA. Доколку не сте во можност да стигнете на закажаниот термин, јавете му се веднаш на Вашиот лекар за да презакажете.

Доколку го стопирате или прекинете лекувањето, тоа може да го прекине ефектот на лекот. Не го прекинувајте лекувањето со KEYTRUDA доколку не сте го продискутирале тоа со Вашиот лекар.

Можни несакани дејства

Како и сите лекови, KEYTRUDA може да предизвика несакани дејства, иако не се јавуваат кај секого. Кога ќе примите KEYTRUDA, може да Ви се појават некои сериозни несакани дејства. Овие несакани дејства може понекогаш да бидат живото-загрозувачки и може да доведат до смртен исход. Овие несакани дејства може да се јават било кога за време на лекувањето или дури откако сте завршиле со лекувањето. Можно е истовремено да доживеете и повеќе од едно несакано дејство.  Многу е важно да му кажете на Вашиот лекар за кои било симптоми кои ќе ги приметите додека примате KEYTRUDA. Вашиот лекар можеби ќе Ви даде други лекови со цел да се спречат потешки компликации и да се намалат Вашите симптоми. Вашиот лекар може да ја одложи следната доза од KEYTRUDA или да го прекине Вашето лекување со KEYTRUDA.

Веднаш известете го Вашиот лекар ако имате некој од овие симптоми

Несакано дејство	Знаци или симптоми
Проблеми со белите дробови (воспаление на белите дробови)	<ul style="list-style-type: none"> • Недостаток на здив • Болка во градите • Кашлање
Проблеми со цревата (воспаление на цревата)	<ul style="list-style-type: none"> • Дијареја или поголемо движење на цревата од вообичаено • Црна столица, како катран, леплива, или која содржи крв или слуз • Тешка stomачна болка или осетливост • Гадење или повраќање
Проблеми со црниот дроб (воспаление на црниот дроб)	<ul style="list-style-type: none"> • Гадење или повраќање • Чувство на помалку глад • Болка на десната страна од stomакот • Пожолтување на кожата или белките во очите • Темна урина • Крварење или појава на модринки полесно од вообичаено
Проблеми со бубрезите (воспаление на бубрезите)	<ul style="list-style-type: none"> • Промени во количината или во бојата на урината
Проблеми со хормоналните жлезди (особено тироидата, хипофизата, надбubreжната жлезда)	<ul style="list-style-type: none"> • Забрзано срцевијење • Намалување или зголемување на телесната тежина • Зголемено потење • Опаѓање на косата • Чувство на студ • Запек • Подлабок глас • Болки во мускулите • Зашеметеност или несвестица • Главоболка која не поминува или невообичаена главоболка
Дијабетес тип 1	<ul style="list-style-type: none"> • Чувство на повеќе глад • Потреба за почесто уринирање • Намалување на телесната тежина

Ако имате какви било несакани дејства, вклучувајќи и **можни несакани** дејства кои не се наведени тука, контактирајте го **Вашиот лекар**



Следење на несакани дејства

Важно е да бидете свесни за симптомите

Ако приметите какви било симптоми додека примате KEYTRUDA® (pembrolizumab), веднаш треба да разговарате со Вашиот лекар. Бидете свесни дека несаканите дејства сè уште може да се појават по примањето на Вашата последна доза на KEYTRUDA.

Одредени лекови, како што се кортикостероиди, може да се употребат за да се спречат потешки компликации и за да се намалат Вашите симптоми. Вашиот лекар може да го одложи или целосно да го прекине Вашето лекување ако несаканите дејства Ви се премногу сериозни.

Не обидувајте се сами да ги дијагностицирате или да ги лекувате несаканите дејства.

Што да правите ако симптомите Ви се појават кога сте надвор од дома

Важно е да контактирате со Вашиот лекар кога и да Ви се појават симптомите. Секогаш носете ја Вашата Картичка за предупредување на пациентот за KEYTRUDA со информациите за контакт на Вашиот лекар така што тој или таа ќе може да бидат контактирани во итни случаи. Картичка за предупредување на пациентот содржи важни информации за симптомите кои треба веднаш да му бидат кажани на лекарот или медицинската сестра кои Ве лекуваат додека сте надвор од дома. Таа исто така е известување и за другите лекари дека Вие се лекувате со KEYTRUDA.

Разговарајте со Вашиот лекар доколку имате какви било прашања во врска со KEYTRUDA или како делува.



Секогаш носете ја со
Вас Картичката за
предупредување на
пациентот за
KEYTRUDA.

Запомнете

KEYTRUDA® (pembrolizumab) е тип на терапија која делува преку помагање на Вашиот имунолошки систем во борбата против ракот. Овој тип на терапија може понекогаш да има несакани дејства.

KEYTRUDA се дава преку инфузија во вена во времетраење од 30 минути, вообичаено на секои 3 или 6 недели.

Со KEYTRUDA, може да се појават одредени несакани дејства кои можат да бидат сериозни и може да се појават во било кое време во текот на лекувањето или дури по завршувањето на вашето лекување.

Веднаш контактирајте го Вашиот лекар ако Ви се појават какви било несакани дејства. Ова се однесува на какви било можни несакани дејства кои не се наведени во упатството за употреба.

Несаканите дејства од лековите може да ги пријавите во Националниот центар за фармаковигиланца при Агенцијата за лекови и медицински средства (ул.Св.Кирил и Методиј бр.54 кат 1) или по електронски пат преку веб страната на Агенцијата <http://malmed.gov.mk/> или до одговорното лице за фармаковигиланца на носителот на одобрението: Мерк Шарп & Дожме ИДЕА ГмбХ Луцерн Швајцарија - Претставништво Скопје, Тел:02 3217 268; Моб: 070 233 093; или email:pharmnm@merck.com.

Разговарајте со Вашиот лекар доколку имате какви било прашања во врска со KEYTRUDA или како делува лекот.



Copyright © 2015 Merck Sharp & Dohme Corp.,
a subsidiary of Merck & Co., Inc., Kenilworth, NJ, USA. All rights
reserved. ONCO-1213470-0001 03/20